

मिली सहेलियूं सभेई अजु अचो ओ नेह साणु नचो ।
 कयूं दर्शन अयोध्या धाम जो आहे जन्म थियो प्यारे राम जो ॥
 महाभाग आ कौशल्या राणी पुटिड़ो ज़णियो जंहि गाए वेदवाणी
 शील स्नेह में सुघडु सियाणी पट महिषी आ अवध धयाणी
 हली दिसूं प्यारो पसूं बुधूं बोलणु अखियुनि आराम जो—आहे
 बाबा दशरथ फूलियो फिरे थो बुधी वाधाई खूबु ठरे थो
 खजाना खोले बुखियनि भरे थो रंग नाथ जी जै जै उचरे थो
 दिए दान महरबानु भजनु प्रभू अ आठों याम जो ॥
 गुरुदेव आयो खड़ाऊं खड़काए रक्षा हथिड़ो राम ते घुमाए
 गोद खणी थो गुनड़ा गाए मिठी मिठी महिमा अमड़ि बुधाए
 दिसी हरी दिलि ठरी थींदुसि गुरु मां पूर्ण काम जो ॥
 अग जग ईश्वर मंगल मनोहर संतनि सर्वसु जपे नितु शंकर
 सुधा खां सरस जंहि जो नामु मधुरतर साकेत साई प्यारो रघुवर
 अमां गोद करे विनोद अकथु सुखु आहे अभ्राम जो ॥
 केकेई सुमित्रा बि वियमु कयो आ चइनि बचनि जो जन्म थियो आ
 राजा बाबा जो सओं दाउ पियो आ जै जै कार नभ धरणि चयो आ

अडण अची बाबा नची दिठो जोड़ो जोड़ो गौर शाम जो ॥
अमां अमां चई दिऐ वाधाई कोकिल राणी अ जी थी मन भाई
गरीबि गद गद थी उते आई घोरुं घोरे हियें अति हर्षाई
पसी प्यारो जीअ जियारो भानु भुली वियो नर ब़ार जो ॥